

Натпревар во фотографии и цртежи

Котфинансиран од
Европската Унија



ЕВРОПСКА УНИЈА

COUNCIL OF EUROPE



CONSEIL DE L'EUROPE

Котфинансиран и
имплементиран од
Советот на Европа

Да ја доближине правдата поблиску до граѓаните и граѓанките!

Оваа година, **Европскиот ден на правдата** ќе биде одбележан со организирање на натпревар во фотографии и цртежи „**Да ја доближине правдата поблиску до граѓаните и граѓанките**“.

Ги повикуваме граѓаните/граѓанките од сите региони на Северна Македонија, да земат учество во овој натпревар чијашто цел е да се подигне свеста за важноста на пристапот до правдата за сите, без дискриминација, во согласност со европските стандарди.

Европскиот ден на правдата се прославува секоја година околу 25 октомври. Целта е **правдата** да се доближи поблиску до граѓаните и граѓанките, тие да се информираат за нивните права и да се промовира работата на Европската унија и на Советот на Европа на полето на пристап до **правдата**.

Од 2020 година, Европскиот ден на правдата се одбележува во Северна Македонија со отворени настани и останати активности кои се спроведуваат како дел од иницијативата за бесплатна правна помош (БПП) организирана со поддршка на заедничката програма на ЕУ и Советот на Европа „Хоризонтален инструмент за Западен Балкан и Турција“.



**LET'S BRING JUSTICE CLOSER
TO THE CITIZENS!**

Photo and drawing competition to mark
the European Day of Justice
in North Macedonia

Apply : 25 October 2024 – 25 November 2024



ИНФОРМИРАЈ СЕ
ЗА БЕСПЛАТНА
ПРАВНА ПОМОШ



Правила и опис за натпреварот во фотографии

Пријавување: од 25 октомври до 25 ноември 2024 година.

Правила: Со оригинални и **креативни** фотографии, натпреварувачите треба да ги претстават користа и предноста коишто еднаквиот пристап до правдата може да ги донесе во сечиј живот. Сите фотографии треба да се испратат со кратко објаснување на македонски јазик.

Возраст: Натпреварот е отворен за поединци, талентирани фотографи-аматери, **од сите возрасти** од Северна Македонија.

Опис: Се повикуваат натпреварувачи кои ќе ја доловат суштината на правдата преку леката на фотоапаратот. Кај младите фотографи ќе се оценува нивното креативно толкување на правдата (**промовирање на човекови права, правда, еднаквост и диверзитет**), како и квалитетот на фотографиите. Особено се охрабруваат фотографии кои пренесуваат позитивен и моќен контекст или порака во своите фотографии. Фотографиите ќе се оценуваат и врз основа на релевантноста на нивната порака и нивните уметнички заслуги.

Избор: Оценувањето ќе го направи тим за оценување составен од претставници од Советот на Европа, претставници од тимот на Младите европски амбасадори во Северна Македонија, како и независни професионалци со соодветно искуство од областа на фотографијата.

Како да учествуваш? - Сè што треба е да направиш е автентична фотографија (да има најмалку 6 мегапиксели и во jpg - формат) и да ја испратиш на следната електронска адреса: DG1.FLA.NM@coe.int. Со испраќањето на фотографијата потребно е да се напишат името, презимето и возраста на авторот, краток опис на фотографијата, како и податоци за контакт. Дозволено е испраќање на максимум три (3) фотографии.



ИНФОРМИРАЈ СЕ
ЗА БЕСПЛАТНА
ПРАВНА ПОМОШ



Правила и опис на натпреварот во цртежи

Пријавување: од 25 октомври до 25 ноември 2024 година.

Правила: Со оригинални и **креативни** цртежи/слики, натпреварувачите треба да ги претстават користа и предноста коишто еднаквиот пристап до правдата може да ги донесе во сечиј живот. Сите цртежи треба да се испратат со кратко објаснување на македонски јазик.

Возраст: Натпреварот ќе биде отворен за деца и млади уметници на возраст од **6-18** години од Северна Македонија. Тие ќе се натпреваруваат во две категории:

Категорија 1: Од 6 до 12 години

Категорија 2: Од 13 до 18 години

Опис: Натпреварот во цртежи/слики ги охрабрува младите уметници да ја изразат нивната визија за правда, еднаквост, правичност и човекови права, преку нивните цртежи. Цртежите ќе се оценуваат според креативното толкување на децата и младите на **правдата, на човековите права, на еднаквоста и на диверзитетот**. Ќе се земат предвид и техничките вештини и квалитетот на цртежите. Особено се охрабруваат да учествуваат оние кои пренесуваат позитивен и моќен контекст или порака во своите цртежи. Цртежите ќе се оценуваат и врз основа на релевантноста на нивната порака и нивните уметнички заслуги.

Учесниците смеат да користат молив, мастило, креда, креони, водени бои или кои било други традиционални средства за цртање. Сепак, дигитални цртежи и цртежи направени со помош на вештачка интелигенција, нема да се прифаќаат. Уметничкото дело треба да биде нацртано на хартија или на платно со големина од A4 до A2.

Избор: Оценувањето ќе го направи тим за оценување составен од претставници од Советот на Европа, претставници од тимот на Младите европски амбасадори во Северна Македонија, како и независни професионалци со соодветно искуство од областа на фотографијата.

Како да учествуваш? - „Цртежите може да се достават во Програмската канцеларија на Совет на Европа во Скопје (Деловен центар Соравиа, Филип Втори Македонски 3, 1000 Скопје) или да се испратат на е-адресата DG1.FLA.NM@coe.int скенирани во висока резолуција. Сите цртежи мора да бидат поднесени со податоци за името, презимето и возраста на авторот, краток опис на делото и информации за контакт. Учесниците можат да поднесат најмногу три (3) цртежи.“

Општи правила за натпреварите во фотографии и во цртежи

Изложба: Сите квалификувани фотографии и цртежи ќе бидат изложени за јавноста околу 10 декември по повод одбележувањето на Меѓународниот ден на човековите права (точните датуми ќе бидат потврдени). За време на изложбата ќе бидат објавени победниците во сите категории и ќе бидат доделени сертификати. Победниците на натпреварот за фотографии и цртежи ќе бидат промовирани на каналите на Советот на Европа, а победничките фотографии ќе бидат испечатени како постери и дистрибуирани во рамките на иницијативата за подигање на свеста за БПП и понатаму ќе се користат во материјалите на Советот на Европа (извештаи / летоци / студии).

Права на интелектуална сопственост: Со поднесување на уметничкото дело, авторот (родителот/законскиот старател на авторот помлад од 18 години) потврдува дека е единствениот/ната сопственик/чка на правата на интелектуална сопственост на тоа уметничко дело. Авторот потврдува дека ја почитувал важечката легислатива во однос на добивањето согласност за користење на фотографиите од лицата прикажани на нив и има право да го достави ова уметничко дело.

Со поднесување на уметничкото дело, авторот (родителот/законскиот старател на авторот помлад од 18 години) му доделува на Советот на Европа не-ексклузивна и бесплатна лиценца за целиот свет и за целиот период на заштита од важечките закони за заштита на правата на интелектуална сопственост за користењето на уметничките дела како што следува:

- Уметничките дела може да бидат изложени во Советот на Европа и во рамките на релевантните настани на Советот на Европа, како на пример, но не ограничувајќи се на, Меѓународниот ден на човековите права, во кој било формат, за да се претстават учесниците и нивните соодветни уметнички дела;
- Уметничките дела може да се користат за цели за подигање на свеста за работата на Советот на Европа во форма на промотивни материјали (брошури, постери, летоци...) и за онлајн комуникација (вклучувајќи ги и социјалните медиуми). Кога делата ќе бидат изложени, соодветно ќе се посочат авторите, како и името на натпреварот „Да ја доближиме правдата поблиску до граѓаните и граѓанките“.
- Советот на Европа го задржува правото да не ги изложува уметничките дела.

Советот на Европа веднаш писмено ќе го извести авторот, во детали, доколку забележи некои од следниве работи:


- какво било конкретно кршење на правата на интелектуална сопственост, ако се сомнева во такво нешто или ако забележи закана за кршење на правата; или
- какво било изнесено тврдење или закана дека делото прекршува некои права на трета страна; или
- каква било форма на напад, обвинување или тврдење на кое би можеле да бидат предмет правата на интелектуална сопственост.

Во однос на овие прашања:

- авторот, по своја апсолутна дискреција, ќе одлучи какви дејствија да преземе, доколку презема;
- авторот ќе има ексклузивна контрола врз побарувањата и преземањето на сите постапки;
- Советот на Европа нема да даде никакви признанија на никој друг освен на авторот и ќе ја обезбеди сета помош што разумно може да ја побара авторот при водењето на неговите постапки и побарувања; и
- авторот ќе ги сноси трошоците за каква било постапка и има право да ги задржи сите суми повратени во која било постапка за своја сметка.

Права за заштита на податоци: Обработката на личните податоци на авторот е уредена со [Регулативите на Совет на Европа за заштита на лични податоци](#) донесени од Советот на министри на 15 јуни 2022 година.

Оваа иницијатива се спроведува со финансиска поддршка на Европската унија и на Советот на Европа. Нејзините содржини се единствена одговорност на авторот(ите). Изразените ставови во никој случај не може да се сметаат дека го одразуваат официјалното мислење на Европската унија или на Советот на Европа.



Кoфинaнсиpaн oд
Евpoпскaтa Униja



Кoфинaнсиpaн и
имплементиpaн oд
Советoт нa Евpoпa